

OMUKUETU

No: 11

ESIKU 1 lja JUNI

1938

X.X.X.X.X.XX ■ XX.X.X.X.X.X ■ X.X.X.X.X.X ■ X.X.X.X.X.X



OMBEPO ONDJAPUKI UE MU PEUA TUU?

Omükulili guetu Jesus Kristus šoku' uuvanekele aalongua je jotango Ombepo Ondjapuki, okue ja kumagiža uo no kua ti: „One mu nokukala mošilando šika sigo ta mu zalekua oonkondo zokegulu.” Ošo ja ningi. Esiku lja pentekoste šo lja šikana, oš ju' uuzišua Ombepo Ondjapuki no ja ta meke okupopja omalaka gaalue, Ombepo ngaši kue ja pe ošipopiua.

Aalongua ja Jesus jotango ja li ja pumbua oonkondo nzoka zOmbepo Ondjapuki. Oje tuu nguka e ja šitukiša aape no ja ningi oonzapo za Jesus no mu Jerusalem no mu Judea no mu Samaria no sigo kooha zuujuni.

Ngaši ojo ošo natse uo tatu pumbua omagano ngaka omanene. Ombepo Ondjapuki e nošilonga ošinene muukriste uetu. Mevangeli pa Johannes (leša 14: 25—28; 16: 5—15) Omükulili te tu tsejšile naa naa ošilonga še. Oje omūlongi guetu omūuanašua e vule aalongi jetu ajehe. Ote tu longo miinima jini po? Tangotango ote tu longo

okuitseja nokutseja Kalunga n'Omükulili guetu. Tu ši ši naua, nkene momagongalo getu omu naakriste ojendji taa kala ja mašngua koondjo zəau. Taa pangelua komūntu omukulu, jo inaa valululua natango. Ihe nando je li po ngaaka, ihaa šolola nando košipala ša Kalunga omūjuuki nomūjapuki. Oje li po ngaa ja fa je nombili — ihe kaji ši ndjoka haji zi ku Kalunga, aue, ojauo jene. Ombepo Ondjapuki nge te ja ihe e ta tameke ošilonga še momueño guomūntu aštjangaaka, ošike taši ningua ko? Uufuzime ue neipopilo neioopaleko nombili je muene, iinima mbi ajihe ote ji hulua po. Ena ošilonga šiimue ašike šoka te ši longo: okukuga onkugo: Jajee ngame, onda kana, ošoka ongame omūntu omūlundel! Kalunga sila ndje ohenda!” Omūntu šo ku' uulukilua ngaaka kOmbepo ja Kalunga uuinaji ue, nena ku' uviteko naua elaka ndjoka etoje tali ti; „Ošo Kalunga kua li e hoole uujušni oje a gandja Epona lje, opo šaa ngoka e mu itaale kaa kane, ihe a mone omueño gaaaluhe.” Naale nando kue li uuvu oluišndjiluindji, okua li kee li uuviteko, ihe ngašingeji šo kua longua okuitseja, Ombepo Ondjapuki te mu ulukile uo ohoole ja Kalunga nkene ja tja, šo kua tumine aapika juulunde Omumanguluš. Otatu pula išeue: Ošike taši ningua ko, omūntu omulunde, šo a žimbulula ngaaka uunene uohoole ja Kalunga. Omūjapostoli Paulus mepistoli lje ljokaaroma ote tu nolele e ta ti: „Ohoole ja Kalunga oja tililua moomueño zetu ok'Ošmbepo Ondjapuki, tue mü peua.” Mutse jene katu nohoole jokuhoola Kalunga. Oštua nengua šili oku mü hoola komueño ašguhe nokoondkondo ažihe, ngaši tu' uušilua kompango ja Mooses. Ihe Ombepo Ondjapuki nge te tu fala ku Jesus no te tu ulukile ohoole ja Kalunga mpo ji šike noku ji tilila moomueño zetu, otatu šituka aape. Tse mboka tua li hatu izilazila tše jene no tua li hatu kongo šoka šetu jene, otatu tašmeke šili okulalakanena šoka ša Kalunga. Uukriste kau ši ue omūtenge omūžigu—ngaši aakrise ojendji haa ti— ihe tau ningi omūpu. Eñaņu ljetu oljo okulongela Kalunga nokuguaņiša ehala lje. Oohapu žomūš

(Etsikilo kepaņdja etine)

Kama omumazuru.

Tetetete fimbo inandi ja mehepaululo, onda hala ndi popje kunje ovalesi vO mūkuetu. Ehepaululo eli inandi li siiva naua ndi hepaulule naua esi la tja, sasi ola tongua mosikuailongo. Simue asike nda hala u puilikine naua, ngenge to lesa osesi omu na sa ngaho esi tasi ku dimbulukifa muove muene.

Popepi kokule kanini na Mazuru o pa li omunda edina lajo Kopi. Ovamazuru va ti: „Omunda ojo itai hangika. Ou ta ji ko ota ningi eedula dihapu ina fika ko, o vamazuru ove ji tala ojo ile sili.”

Opa li okaana edina lako Kama. Kama ou oje a li a utama unene, nolutu laje la utama sili muii okutala ke neengono nande a ndendembua, noluhoni ite li dulu nande. Efiku limue a li komahenene, ndele ta hangika ko kounona vovalaule, ndele tave mu denge nomamanja oje ine va ninga sa nande osesi ka li ta dulu sa. Efiku limue vali meumbo lavo ohamba josilongo savo oje uja mo. Ndele ohamba oja pula he na ina tai ti: „Kama a kula ne a ninga eengono ne. Kama oku li po a kula molutu, ndele oje ota njengua okukula meeengono.” Natango oje omundedembua ohamba oja ti: „Ame ohandi mu temo mosilongo sange osesi omunima uongaho.”

Kama oje okue li tila muje muene oo ondi nokuninga ngahelipi? sasi ame omunima uongaho eengono ame ngina. Oje okua diladila a dje mo mosilongo. Oje okua dja mo a ja komunda ojo ji li popepi kokule kanini nosilongo edina lajo Kopi, oje esi a fika pomunda oje a kendambala okulonda. Oje ta londo ta ji kanini na kanini sasi ka li ta dulu okulonda eengono ke di kuete, ta tuikile ondjila jaje okua papala puje pe ja ongudu je mu dingilila inene jovakuaita jovaŋu va hupi ndele vovahupi momaluto ndele ovanene unene o maulu omahupi neefingo odihupi ovo ove na omauta nomaonga noikelelifo peenulo davo nove mu dingilila tava ti: „Ove otodi peni ove omunaita nafje oua hala okufja va jeda omaonga avo, nokuli esi e va tala oku uete mo umue uomuvo munene e va dule noikutu jaje oua unene oje tuu ou ohamba javo. Te uja kuje,— oua hala okufja. Ongudu ei ojo jovakuaita otai kongola koikelelifo javo ohamba esi tai popi. Kama oje a tila ta kakama ta ehene ko ta hale o

kuuila po, no ta ti: a ame ondimunima uongaho nondimunini neengono ngi di kue'e ohamba oja ti: heno ondi si si ove omunini. Ndele omuenjo oo omunene, ndele ohamba okue mu uli kile posikafa songosi ta ti: „Inda nangala po.” Oje esi a ja popokua papala pe na osikelelifo neonga oje okue ji tola po fa fikama ta ji esi te litale oku uete oje a pama no ta ji nehafo. Ta ji mondjila oje okua sakenekua kongosi oje okua kufa eonga nokua umba ongosi, ndele te ji tu, ndele ja fja. Ndele je te ji tola po ta tula kepepe laje kumue nosikelelifo saje, hano aise kumue esi e ji humbata ongasi omuŋu a hambata oluvale.

Nena oje ta tuikile ondjila jaje, esi a fika mosilongo oje okua mona ovamati vovosilongo savo. Oje okue va pa ongosi nosikelelifo ta ti: „Toleni po ongsosi nosikelelifo.” Ovamati ova njengua okutola po. Nena Kama ta ti: taleni ame nda kala ndi he neengono paife kape na ou e dule nge vali. Nohamba esi je si mona oja tja ngahelipi mbela; ojo oja panda unene.

Omukuetu pamue nave jo va fa Kama ou e he neengono a li a ndedembua, osike se ja muje okua diladila okuja komunda. Osike a mona ko? Tala mo naua u mone esi a mona. Ove esi u li po u he neengono va ndedembua otō juka peni.

S. Nd.

OMANONGELO NEPUTUZO

OMANONGELO TAGA POPIUA

Omüleši, ngiika va suuŋe okuleša iše ue oohapu tazi popi omanongelo. Ihe aue, ino suuŋe. Omanongelo ogo ogetu, tu no ku ga sila ošimpuiju, ngaši hatu sile iini ma jetu jilue ošimpuiju. Onke ge nokupopiua uo aluhe.

Ngaši mue ši zimbulula, omūsamane Hahn okue ende omanongelo getu agehe. A hala okutala oongulu nžoka zomanongelo, tue zi ziminua zi tungue, ngele za tungua šili no za tungua ngini. Nošo uo a hala okutseja aanona haje ja momanongelo ja li je šike peni' no ja li haa ziginine ngini.

Oongulu zomanongelo gamue za azika inazi huliŝua okutungua kuazo, ngaŝi omas lupale nomijelo nomakende kage po komanongelo gamue. Iilonga opo ji li ano nataŝngo, onke aantu je nokuendelela, iilonga ajihe ji pue po, munga omanongelo taga fuza, opo aanona ja uape okuhita mo naua moongulu, omanongelo nge ga tamcke. Iitafula jaanongeki niipundi jaanona ja pulua uo. Ando enongelo kehe li mone iinima mbika, niinoelua jaanona, niinoelua iine ne jopekuma, andola li ninge eha ljo opala ljokutopolela aantu onduge.

Momikunda zimue iŝeue kua tiua, ongulujenongelo ojo onŝona unene, aanona mboka ji inoliŝa itaa guana mo. Aantu ngele ja hala, aanona jauo ja nongekue, oje noku ja tungila oongulu oompe, aanongekua ajehe ja guane mo. Pondje, nando momiti, inatu ziminua okuninga enongelo.

Niŝeue omuŝamane okua tala naua oombapila zomazina gaanongekua, nokua jalula omasiku gauo, nkene haje ja menongelo. Na ŝoka a mono mo, itaŝi tu si manekiŝa, aue, otaŝi tu ŝiŝa ohoni. Numvo aantu ojendji oji inoliŝa, ja fa je vule mboka ji inoliŝa momimvo nzika za tetekele, ihe ojendji jauo aane. Omasiku gamue ageke ja li je ja menongelo okutalela po ngiika oojakuauo. Ojo ŝo ja pulua kaanongeki jauo mpoka ja li, oja sohoni okuhokolola uuŝe uauo no ja muena ouala. Ihe jamue ja popi uusita, nuuzila nuupjakazi ulue. Eeno, tatu zimine tuu mpoka. Eŝiku limue oku na ŝili uupjakazi tau kelele omunona okuja menongelo, ihe ha aluhe. Omuntu gumue ngele e nuupjakazi aluhe, oti ipopile ouala. Ondjo ji li ngele momunona muene nenge maakuluntu je. Ehalo ljokunongekua no ljokuputuzua lja pumba, kali po nokuli Ihe aakuluntu ne mboka hamu indike aano na jeni okuja menongelo, onda hala oku mu pula: Unake uupjakazi tau pu po, nu nake omunona e neŝimbo ljokunongekua, oje ngele omunona, nenge nge a koko, a ningi omugundjuka. Ondi ŝi, omunona ngele omuŝona, kee na manga iilonga oji ndji megumbo, ihe nge a ningi omugundjuka e noonkondo, oje a guana okulonga iilonga ajihe nokujakula aakuluntu jauo naua. Onke ano omukuluntu kehe omuna ndunge, ŝaa omunona a ŝikiŝa omimvo ze, a guana okuhita menongelo, ote mu tumu mo, no te mu ŝile oŝimpuiju, a ziginine ŝi li enongelo. Omunona nge ta zigininua ngeji, ota vulu okuhuma komitŝe, no ngele

a ningi omugundjuka, a guana okulalekua menongelo naakuluntu ja mono omuntu e ŝi kulonga ŝa noku noondunge oku ja jakula naua.

Oŝo ngeji, aantu ja hala okuhumiŝa aanonajauo komitŝe ja ŝigilua iimpuiju iijali. ŝotango okutala oongulu zomanongelo zi kale za tungika ŝili, no zi mone iinima ajihe ja guana oku zi ninga omanongelo. No ŝikuauo oŝokutuma aanona komanongelo opeŝimbo lju uka.

Ombibeli onti 1000

Ehangeno ljaenglisa okuŝaangiziŝa Ombibeli oljo hali jakula iilongo ojindji, opo ji mone Ombibeli melaka ljauro. Ombibeli ja lundululua omalaka gi ili no gi ili sigo ngaŝingeji ja ŝikiŝa omalaka 1000. Elundululo ndika lja hugunina lja ningi eti 1000 oljo lja lundululua melaka ljaaluuze je li mu Kongo ja Belgia mu Afrika jetu.

Aakuaevangeli jomu Abessinia

Tua hokolola nale nkene aahongi aakuaevangeli ja tizua mo mu Abessinia. Eeno, oŝo ja ningua, ihe nani oku naahongi jamue aanduisi je li ko natango. Ojo ja mono ompito okutsikila oŝilonga ŝauo sigo ngaŝingeji, no taa vulu okutŝejiŝila aantu oohapu zOmua.

AANDUISI MOSILONGA SETUMO

Moŝilongo ŝaanduisi omu naantu oje ndji haa longo oŝilonga ŝetumo mokati kaapagani. Oja ningi omahangeno gauo gi ili 31 nokuli. Aahongi jauo je li moŝilonga ŝauo ngaŝingeji je ŝike pu 1659. Aakuane gongalo jauo je vule omiljona, naalongi aavalelua mo ojo je ŝike pu 12551.

OMAPSALMI ge ja popepi.

Embo ljomapsalmi lja pula nale l'sh, ngaŝingeji ondjele ja fupipala. Oljo ta li pula OSESPENIŝA (6 d) AJIKE.

„Etsikilo.” Ombepo Ondj.....

japostoli Paulus oza tsa no mutse: „Ohoole ja Kristus otaji tu šiminike.” Natse tua niŋgi oonzapo ze kehe tuu ngoka peha ljel!

Ilonga j'Ombepo Ondjapuki ojindji niinene šili, kaji šikutumbulua nokuli meño lo ndika efupi; Okutumbula puufupi tatu ti: Uukriste uetu auhe ouo ošilonga š'Ombepo Ondjapuki ketameko sigo kehulilo. Okehe tuu ngoka ina peua omagano g'Ombepo Ondjapuki, ina hita mo manga muukriste. Onke ano, Omūkuetu ikonako na naua mošinima šika. Ngiika ngoje uo u li po ua hepa natango ngaši aakriste o jendji je li po inaa peua omagano ngaka omanene. Ihe nangoje uo omagano g'Ombepo ue ga uuvanekelua! Onke: Konga! Indila! Konkola! Kua tiua: „Kehe tuu ngoka ti indile ota peua, nangoka ta kongo ota mono, na ngoka ta konkola te egululilua.”

E. H.

Elaleko

One aauambo ne aahoolike, kundilueni po, nuunene one mboka mu ši ndje j'Onandjokue Aakaleli jonale naakaleli jogašingeji naahungi jaavu nane aavu nane mboka mua nik'uusiŋua no mua hepekua komavu ogiili no giili na ne mboka mua lala poontala zeni, mua tongo no mua s'uuike, kundilueni po nekundo ljombili no ljohoole.

Nda li ndi mu hoole, nda li nda hala oku mu kuasa. Oluindjiluindji nda nengua, inandi oopaleka, aue.

Pamue mue ši zimbulula tuu, nda li nda hala oku mu hija ku nguka ku nohe-nda noohepele zokomueno na mboka taa hepekua komavu naakuanik'uusiŋua. Onde mu išana tuu „nelaka lja kokoma, ljomūkuilongo” Jesaja 28: ihe mua li mua taa mba tuu elaka ndika ljangje. Natango tuu tandi mu tumine ekundilo ndika: ileni k'Omūua Jesus, kaleni mu je.

Nena te ji kokule na ne— ihe mo mueno guandje tamu kala mo. Kaleni po naua. Omūua ne mu gamene, ne mu endiŋge. 1 Petr. 5: 10.

Karin Hirn

Osi li peni?

Ame nda lesa „Kama,” ndele pehovelola Kama, ope na osipalatameko, oso „Edu lovasaauana.” Nopo pe na vali epulo „oli li

peni?” Enjamukulo clo taji ti: „Enda eekilometri 550 okufika ku Windhoek. Ndele esi u li mu Windhoek natango to tale luokousilo, inda vali eekilometri 300, opo ne ua hanga edu lo vasaauana.”

Ndele natango to lombuelua vali okudja mOndonga okuja kedu lovasaauana, u juke kousilo natango no to ame kousimbaŋu. Ndele esi ua inda natango eekilometri 600 ua fika pulo.

Ndele ohai pula ovakuetu nje, ofie otu li po moukriste uetu. Hano epulo lange o leli: „Osilongo sa Kalunga osi li peni?” Ondjila jaso oji na ookilometri ngapi, no hatu talele lua peni tu fike kuso?

Talela luokoulu, ndele okilometri jondjila jaso, ojo Jesus Kristus Omukulili uetu, oje muene a ti: ame ondjila, nomuenjonošili. Ngenge to ji kuje oto fiki naua kedu leudaneko, Kalunga e li udanekele kesetu ou te uja ku Jesus kondjila jomuenjo ualuse.

Nondjila ojo otaji endua kese efiku no kese efimbo omudo nomudo oufikuno mutenja manga u li mounjuni ou no nge ua fiki ku Jesus ua mana okuenda nonjila joje.

Kalunga Omukulili uetu ne tu pe eŋngono fie tu sive okuenda ondjila jomuenjo.

Mika Sifula.

OKAHUA KANINI.

Omukulu uonale a ti okahua kanini oko ke na ndiba. Ejele eli oliua šili. Omudo 1936 mOukuanjama okamati kanini oka diladila ngaha: ovakriste ngeno va hovele ošikefa sehangeno, kese tuu ou ta mono saje si fike peeŋgono daje, songelue kumue navakua. A ti ou uolulja ou uofilinga ou uohuhua ou uesikombo ou uongobe n. s. t. Efiku limue omikunda di li popepi nomifitu di na omiua dikukutu tave di tatula di ninge oipilangi, ava va longua okusaaha nokuhovela va longe oipilangi. Vamue ve si okuhambula va konjelue oivefa noutale va hambule. Vamue tava eta omongua, hano kese tuu omuŋu eši ta mono. Ndele ne vakuetu esi nda ti okahua kanini ohaka kala ndiba. Osinima esi, ngeno osiua unene sasi omudiladili uaso okua tala oluhepo lovalaule lu li po aluse, nande Kalunga e tu pa eendunge. Tala momaongalo eengulu dihapu kadina omivelo nomakende, oimuna omo haji ji. Sasi omusuati okua ti osikefa esi ngenge sa mona sa oso kukuafa osilonga sa Kalunga nande ovatungi veengulu deeskola otava peua moikulja nondjabi noipilangi apa pe na onglu taji ji oimuna otaji peua. Napa pe na omufijekadi a hepa ota peua mo. Okua ti osinima esi osomaludalo etu fje ohatu hovele asike ve si hange sa hovelua nale. Aaje, esi tasi ku njikifa oluhodi, osesi ovakuateli komeso vosilonga sa Kalunga oluhepo kave lu uete nande ove hole asike okuja kovahongi vovatiljane tava ti, natu kuafue oupilangi tu ningitue okafolomo ile kesetu okapapaja. Ngeno omulaule te ka dulu oku ke liningila.